

اللہ تعالیٰ کے دوستوں کی صفات کا تفسیری و اطلاقی مطالعہ

An Exegetical and Applied Study of the Attributes of the Friends of Allah

Syed Anwar Ul Hassan Ali

M.Phil. Research Scholar, Islamic Studies, Institute of Islamic Studies MY University

Islamabad, Pakistan. hassanshah.hs534@gmail.com

Dr. Najam Uddin Kokab Hashmi

Assistant Professor, Institute of Islamic Studies and Shariah, MY University

Islamabad, Pakistan. najmuddin@myu.edu.pk

Abstract

The Qur'an is the ultimate source of guidance for humanity and provides comprehensive principles for attaining success in both this world and the Hereafter. Among its important teachings is the description of the qualities and characteristics of the *Awliya Allah* (friends of Allah), whose lives reflect sincere faith, obedience, worship, and moral excellence. This study presents a Qur'anic, exegetical, and applied analysis of the attributes of Allah's friends in order to explore their significance for individual and collective life. The study focuses on fundamental qualities mentioned in the Qur'an, including faith in Allah, belief in His Oneness, obedience and love for Allah and His Messenger (peace and blessings be upon him), fear of Allah, repentance and seeking forgiveness, remembrance of Allah, humility in prayer, reliance upon Allah, charity, truthfulness, patience, supplication, and spending in the way of Allah. It also examines social and ethical qualities such as compassion toward believers, promoting goodness, inviting others toward righteousness, avoiding vain and immoral speech, maintaining modesty, controlling anger, forgiving others, and demonstrating humility and integrity. Through an interpretive examination of relevant Qur'anic verses and their practical implications, the study highlights that closeness to Allah is not merely associated with spiritual claims but is manifested through faith, righteous actions, ethical conduct, and sincere devotion. The findings suggest that adopting these Qur'anic qualities can contribute significantly to the spiritual purification, moral development, and social reform of individuals and communities. The study concludes that following the characteristics of Allah's devoted servants provides a practical framework for achieving divine pleasure and success in both worldly life and the Hereafter.

Keywords: Qur'anic Guidance; Friends of Allah; Islamic Ethics; Spirituality; Exegesis; Righteous Conduct

مقدمہ:-

قرآن مجید راہ ہدایت ہے۔ جو قرآن کی پیروی کریگا۔ فلاح پائے گا۔ قرآن کریم میں اللہ نے اپنے پیاروں کی صفات بیان کی ہیں۔ ان صفات میں مومن کا اللہ پر ایمان لانا، ایک اللہ کی عبادت کرنا، اللہ اور رسالت مآب صلی اللہ علیہ وآلہ وسلم کی اطاعت اور محبت کا ذکر ہے۔ خشیت الہی، استغفار کرنے، ذکر و ازکار تسبیحات کرنے، قیام، رکوع، سجود میں جکھے رہنے، توکل علی اللہ، مومنین کا آپس میں رحم دلی کرنے، دعا کرنے، دلوں کی کیفیات میں ایمان بڑھنے، خیرات کرنے، ہمیشہ سچ بولنے، اللہ کی راہ میں خرچ کرنے، دعوت و تبلیغ کرنے، خیر کی فکر کرنے، مساجد کو آباد کرنے، یتیموں سے بچنے، شرم گاہوں کی حفاظت کرنے، آخرت پر یقین رکھنے، کردار سچائی، ایمان داری، آپس میں بھلائی کرنے، غصہ پینے اور درگزر کرنے، عاجزی و انکساری کے ساتھ رہنے جیسی صفات بتائی گئی ہیں۔ ان صفات پر چلنے والے لوگ اللہ والے ہوتے ہیں۔ یہی وہ لوگ ہیں۔ جن کے نقش قدم پر چکر دنیا و آخرت کی کامیابی سمیٹی جاسکتی ہے۔

موضوع کا تعارف:-

اللہ کے دوستوں کی صفات کا تفسیری اور اطلاقی مطالعہ کا موضوع انسان کو عبادت اور معمولات زندگی کا حسن بخشتا ہے۔ یہ موضوع انسان کے معمولات زندگی کو سنوارنے ڈھنگ سلیقہ سیکھانے کے لیے ایک بہترین کاوش ہے۔ ان اعمال کو سمجھنا اور عمل پیرا ہونا اللہ کی رضا کا سبب بنتا ہے۔

ضرورت و اہمیت:-

فی زمانہ ہماری عادات، اخلاق، رہن سہن اور عبادات میں بگاڑ آچکا ہے۔ ہم اخلاقی گراؤ کا شکار ہو کر نہ صرف اللہ بلکہ حقوق العباد ادا کرنے سے بھی دور ہو چکے ہیں۔ اور ہم مختلف آزمائشوں کا شکار ہو چکے ہیں۔ اب ضرورت اس امر کی ہے کہ ہماری انفرادی، اجتماعی، معاشی، معاشرتی، سیاسی زندگی میں اللہ والوں کی صفات کو اپنا کر مقصد حیات بنایا جائے۔ ان عظیم صفات کو اعمال کہتے ہیں۔ اعمال پر عمل پیرا ہو کر معاشرے میں انقلاب لایا سکتا ہے۔

وجہ انتخاب:-

اللہ کے دوستوں کی صفات کا تفسیری و اطلاقی مطالعہ کا موضوع موجودہ نسل کے لیے بہت ضروری ہے۔ فی زمانہ لوگ مغربی تہذیب و افکار سے متاثر ہو رہے ہیں۔ روحانی تعلیمات سے روشناس ہونے، اللہ کے نیک لوگوں کی صفات کو جان کر زندگی میں ڈھنگ سلیقہ لایا جاسکتا ہے۔ اس موضوع انتخاب کا مقصد معرفت الہی حاصل کرنا ہے۔ معرفت الہی تب ہی نصیب ہوتی ہے جب بندہ ان صفات کو اپنا کر زندگی میں داخل کرے۔

سابقہ تحقیقی کام کا جائزہ:-

بنت قاسم حسین، مرد مومن کی قرآنی صفات دعوت اسلامی آن لائن میں، 15 دسمبر 2023ء کو شائع ہوا۔
ماہنامہ جریدہ، فیضانِ مدینہ، موضوع: اہل ایمان، 2019ء میں شائع ہوا۔
پیر محمد رضا نقب مصطفائی، اللہ کے ولیوں کی صفات، بصیرت آن لائن 2019ء میں شائع ہوا۔
روبینہ ناز نے "متقین اور مومنین کی صفات کا بیان" ماہنامہ دختران اسلام میں پبلش کرایا۔
اللہ کے دوستوں کی صفات کا تفسیری و اطلاقی انداز کے مطالعہ پر اس سے پہلے کوئی آرٹیکل پبلش نہیں ہوا۔ یہ مطالعہ مزکورہ جرائد کے علاوہ تفاسیر سے بھی کیا گیا ہے۔ تفسیر ابن عباس، تفسیر بغوی، تفسیر ابن کثیر، تفسیر قرطبی، تفسیر مظہری، تفسیر مصباحین ترجمہ و شرح تفسیر جلالین، تفسیر ضیاء القرآن، تفسیر تبیان القرآن، تفسیر صراط الجنان سمیت پچیس تفاسیر سے علمی استفادہ حاصل کیا گیا۔

اہداف:-

اس تحقیقی مقالہ کا مقصد اللہ والوں کی صفات سے آگاہی حاصل کرنا ہے۔ ان اعمال پر چلنے کا شوق پیدا کرنا ہے۔ تاکہ ان صفات کا فیض حاصل کیا جاسکے۔

تحقیقی سوالات:-

1. اللہ والوں کی صفات کیا ہوتی ہیں؟
2. اللہ والوں کی صفات کو کیسے سمجھا جائے؟
3. اللہ والوں کی صفات کا علم کہاں سے حاصل کیا جائے؟
4. اللہ والوں کی صفات ہمارے کیوں ضروری ہیں؟

حد بندی کرنا:-

اللہ کے دوستوں کی صفات کے مطالعہ کے مآخذ قرآن و حدیث ہے۔ قرآن و حدیث میں جو جو صفات بتائی گئی ہیں۔ یہی ہمارے لیے مشعل راہ ہیں۔ یہی ہماری ہدایت کا خالص ذریعہ ہے۔

منہج تحقیق:-

یہ تحقیق قرآن کریم کی تفاسیر سے ہے۔ یہ بیانیہ تحقیق ہے۔ اس میں معرفت پانے والے اعمال کو بیان کیا گیا۔ یہ تحقیق تجزیاتی بھی ہے۔ اس میں تجزیہ کر کے نیک اعمال کی رغبت دلائی گئی ہے۔ اللہ کے دوستوں کی صفات پر تحقیق اطلاقی حیثیت سے بہت ہی

اہم ہے۔ اس کے اطلاق سے موجودہ دور کی مادیت پرستی سے نکل کر روحانیت پر چلا جاسکتا ہے۔
قرآن راہ ہدایت ہے۔ جو بھی صراطِ مستقیم پر چلنے کا خواہاں ہے۔ وہ اللہ کے دوستوں کی صفات پر چل کر ہی کامیابی حاصل کر سکتا ہے۔

اللہ پر ایمان اہل ایمان کی صفت :-

قرآن کریم کی سورہ اعراف میں اللہ نے نسلِ آدم سے اپنے اوپر ایمان اور عبادت کا عہد لیا تھا۔ اللہ نے فرمایا تھا۔

"الست بربکم"

ترجمہ: (کیا میں تمہارا رب نہیں ہوں)

تو ہم سب انسانوں نے بیک زبان ہو کر بولا تھا۔

"قالو بلی"

سب نے جواب دیا ہے ہاں اے اللہ تو ہی ہمارا رب ہے۔

اللہ پر ایمان لانا اور اللہ کی عبادت کرنا مومنین کی پہلی صفت ہے۔

قرآن مجید کی سورہ فاتحہ میں اہل ایمان کی بہت پیاری صفت بیان کی گئی۔

"ایاک نعبد و ایاک نستعین"

ترجمہ: یہ اللہ کی عبادت کرتے ہیں اور اللہ سے ہی مدد چاہتے ہیں۔

ڈاکٹر طاہر القادری نے سورہ فاتحہ کرتے ہوئے اس آیت کریمہ پر بہت ہی خوبصورت انداز میں تبصرہ کیا ہے۔

ایاک نعبد دعویٰ ہے اور ایاک نستعین اسکی دلیل یعنی اسکا مستعان مطلق ہونا اس کے معبود ہونے کی دلیل ہے۔ غلام کے لیے ضروری ہے کہ مدد بھی اسی سے چاہیے۔ جسکی وہ بندگی کرتا ہے۔

لہذا جب ہم حال میں استعانت باری تعالیٰ سے کرتے ہیں۔ رشتہ امید اس سے وابستہ کرتے ہیں۔ مانگتے اسی ہے۔ اور بھی وہی ہے تو آخر کیا وجہ ہے کہ عبادت کسی اور کی کی جائے؟

اب ایاک نستعین کا دعویٰ ہے اور اھدنا الصراط المستقیم اسکی دلیل ہے۔ وجہ یہ ہے ہدایت باری تعالیٰ سے اس لیے مانگی جا رہی ہے کہ وہ ہدایت عطا کرتا ہے۔ ہدایت سے بڑھ کر اور کوئی بہتر مدد ہو سکتی ہے۔ بھٹکے ہوئے کو صحیح راستہ نصیب ہو

جائے پریشان حالوں کو منزل میسر ہو جائے اس سے بہتر اور کیا مدد مطلوب ہوگی۔¹
اللہ کی عبادت کے ساتھ اہل ایمان بتوں، سورج، چاند، ستاروں، آگ، دھوپ جیسی کسی بھی چیز کی عبادت نہی کرتے بلکہ ارشاد باری تعالیٰ ہے:

"وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ
مَنْ يَفْعَلْ ذَلِكَ يَلْقَ أَثَامًا" (68)

ترجمہ: اور وہ جو اللہ کے ساتھ کسی دوسرے معبود کی عبادت نہیں کرتے اور اس جان کو ناحق قتل نہیں کرتے جسے اللہ نے حرام فرمایا ہے اور بدکاری نہیں کرتے اور جو یہ کام کرے گا وہ سزا پائے گا۔
یاد رہے کہ اللہ تعالیٰ کے ساتھ شرک کرنا، کسی جان کو ناحق قتل کرنا اور زنا کرنا بہت بڑے گناہ ہیں، جیسا کہ حضرت عبد اللہ بن مسعود رضی اللہ تعالیٰ عنہ فرماتے ہیں ”میں نے رسول اللہ صلی اللہ تعالیٰ علیہ وآلہ وسلم سے سوال کیا ”کونسا گناہ سب میں بڑا ہے؟“ ارشاد فرمایا ”یہ کہ تو اللہ عزوجل کے ساتھ کسی کو شریک کرے، حالانکہ تجھے اُس نے پیدا کیا۔ میں نے عرض کی: پھر اس کے بعد کونسا گناہ؟“ ارشاد فرمایا ”یہ کہ تو اپنی اولاد کو اس لیے قتل کر ڈالے کہ وہ تیرے ساتھ کھائے گی۔ میں نے عرض کی: پھر کونسا؟“ ارشاد فرمایا ”یہ کہ تو اپنے پڑوسی کی عورت سے زنا کرے۔ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کی تصدیق میں یہ آیت ”وَالَّذِينَ لَا يَدْعُونَ مَعَ اللَّهِ إِلَهًا آخَرَ“ نازل فرمائی۔²
حضور اقدس صلی اللہ تعالیٰ علیہ وآلہ وسلم جب بیعت لیتے تو بطور خاص یہ تین گناہ یعنی شرک، کسی کو ناحق قتل اور زنا نہ کرنے پر بیعت لیا کرتے تھے، چنانچہ حضرت عبادہ بن صامت رضی اللہ تعالیٰ عنہ فرماتے ہیں: ہم نبی کریم صلی اللہ تعالیٰ علیہ وآلہ وسلم کے ساتھ ایک مجلس میں تھے تو آپ نے ارشاد فرمایا ”تم مجھ سے اس بات پر بیعت کرو کہ اللہ تعالیٰ کے ساتھ کسی چیز کو شریک نہیں ٹھہراؤ گے، زنا نہیں کرو گے، چوری نہیں کرو گے اور اس جان کو ناحق قتل نہیں کرو گے جسے قتل کرنا اللہ تعالیٰ نے حرام فرمایا ہے۔“³

محبت اور اتباع رسول اللہ صلی اللہ علیہ وسلم اہل ایمان کی صفت :-

اللہ پر ایمان لانے کے بعد سب سے بڑی صفت یہ ہے کہ بندہ اتباع رسول صلی اللہ علیہ وآلہ وسلم کو اپنی زندگی کا اوڑھنا

¹ ڈاکٹر طاہر القادری، تفسیر منہاج القرآن، سورہ فاتحہ، (لاہور: مطبع منہاج القرآن پرنٹرز، اشاعت 2001ء) 1/ 310

² مسلم بن الحجاج، ابوالحسن الشیرانی النیسابوری، صحیح مسلم، کتاب الایمان، باب: کون الشرک اُفح الذنوب، حدیث رقم 86۔

³ محمد قاسم، تفسیر صراط الجنان فی تفسیر القرآن، (کراچی: مکتبۃ المدینہ، فیضانِ مدینہ محلہ سود گران، پرانی سبزی منڈی باب المدینہ، دسمبر 2018ء) 1/ 528۔

بچھونا بنالے۔ اللہ تعالیٰ کی محبت حاصل کرنے کا طریقہ یہی ہے کہ انسان رسول مکرم رسول صلی اللہ علیہ وسلم کی اتباع کرے۔
چنانچہ ارشاد باری تعالیٰ ہے:

"قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ"⁴

”کہہ دیجیے اگر تم اللہ تعالیٰ سے محبت رکھتے ہو تو میری پیروی کرو، اللہ تعالیٰ تم سے محبت کرے گا اور تمہارے گناہ معاف فرمادے گا اور اللہ تعالیٰ بے حد بخشنے والا نہایت مہربان ہے۔ کہہ دیجیے کہ اللہ تعالیٰ اور رسول کی اطاعت کرو، اگر یہ منہ پھیر لیں تو بے شک اللہ تعالیٰ کافروں سے محبت نہیں رکھتا۔“
پس ثابت ہوا کہ اتباع رسول صلی اللہ علیہ وسلم سے محبت الٰہی نصیب ہوتی ہے۔ اتباع رسول صلی اللہ علیہ وآلہ وسلم سے انحراف کرنے والے لوگوں کو اللہ تعالیٰ دوست نہیں رکھتا۔
مومنین کی سب سے عظیم اور اللہ کی پسندیدہ صفت عشق رسالت مآب صلی اللہ علیہ وآلہ وسلم ہے۔ رسالت مآب صلی اللہ علیہ وآلہ وسلم کے ہر حکم کے آگے سر تسلیم خم کرنا مومنین کی صفت عظیم ہے۔
قل ان كنتم تحبون الله: اس آیت کریمہ کریمہ میں اللہ تعالیٰ نے اس شخص کے دعویٰ محبت کی قلعی کھولی ہے۔ جو اللہ تعالیٰ کی محبت کا دعویٰ اور اس کی دوستی کا دم تو بھرتا ہے لیکن شریعت محمدی صلی اللہ علیہ وآلہ وسلم پر کاربند نہیں۔ وہ شخص اپنے دعویٰ میں سراسر جھوٹا ہے۔ جب تک اپنے اقوال و افعال میں شریعت اور سنت محمدی صلی اللہ علیہ وآلہ وسلم کی پیروی نہ کرے۔⁵
معلوم ہوا اللہ والوں کی صفت یہ ہے کہ وہ رسالت مآب صلی اللہ علیہ وآلہ وسلم کے پیروکار ہوتے ہیں۔ سنت رسول صلی اللہ علیہ وآلہ وسلم سے محبت کرنے والے ہوتے ہیں۔

"يُطِيعُونَ اللَّهَ وَرَسُولَهُ"⁶

ترجمہ: اللہ اور اس کے رسول کا حکم مانتے ہیں۔

⁴۔ القرآن: 31/3-32

⁵۔ حافظ عماد الدین ابن کثیر، تفسیر ابن کثیر، مترجم علامہ محمد اکرم الازہری، (لاہور: ناشر ضیاء القرآن پبلی کیشنز، دسمبر 2017ء)، 1/ 516۔

⁶۔ القرآن: 71/9۔

اس آیت کریمہ میں اللہ کے دوستوں کی صفت کا ذکر ہے۔ مفسر قرآن سید محمد نعیم الدین مراد آبادی تفسیر خزائن العرفان فی تفسیر القرآن میں لکھتے ہیں:

"اللہ اور رسول صلی اللہ علیہ وآلہ وسلم پر ایمان لانے اور شریعت کا اتباع کرنے کا یعنی مومنین کی صفت ہے کہ اللہ اور رسول صلی اللہ علیہ وآلہ وسلم پر ایمان لا کر شریعت پر پابندی سے چلتے ہیں۔"⁷
 حدیث مبارکہ میں رسالت مآب رسول صلی اللہ علیہ وآلہ وسلم کا فرمان مبارک ہے۔
"عَنْ أَنَسٍ رَضِيَ اللَّهُ عَنْهُ قَالَ: قَالَ النَّبِيُّ ﷺ: لَا يُؤْمِنُ أَحَدُكُمْ حَتَّى أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ"⁸
 ترجمہ: حضرت انس رضی اللہ عنہ سے مروی ہے کہ حضور نبی اکرم صلی اللہ علیہ وآلہ وسلم نے فرمایا: تم میں سے کوئی مومن نہیں ہو سکتا جب تک کہ میں اسے اس کے والد (یعنی والدین)، اس کی اولاد اور تمام لوگوں سے محبوب تر نہ ہو جاؤں۔"

حدیث مبارکہ میں ہمیں سبق دیا گیا ہے کہ فرمانبردار اسی کا ہو یا جاتا ہے۔ جس سے انسان سب سے زیادہ محبت کرے۔ اہل ایمان کی صفت ہے کہ وہ رسالت مآب صلی اللہ علیہ وآلہ وسلم کے فرمانبردار اور محبت کرنے والے ہوتے ہیں۔⁹
 قرآن کریم سورہ فرقان میں ارشاد باری تعالیٰ ہے:

"فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا"¹⁰

ترجمہ: "تو اے حبیب! تمہارے رب کی قسم، یہ لوگ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنالیں پھر جو کچھ تم حکم فرما دو اپنے دلوں میں اس سے کوئی رکاوٹ نہ پائیں اور اچھی طرح دل سے مان لیں۔"

اس آیت کریمہ میں اہل ایمان کی عظیم صفت بیان کی گئی ہے کہ اہل ایمان رسالت مآب صلی اللہ علیہ وآلہ وسلم کے ہر حکم پر جان

⁷۔ سید محمد نعیم الدین مراد آبادی، خزائن القرآن فی تفسیر القرآن، (لاہور: ضیاء القرآن پبلی کیشنز، س، ن)، 356۔

⁸۔ بخاری، ابو عبد اللہ محمد بن اسماعیل، أخرجه البخاري في الصحيح، كتاب الإيمان، باب حب الرسول ﷺ من الإيمان، 1 / 14، الرقم: 15

⁹۔ بخاری، ابو عبد اللہ محمد بن اسماعیل (194-256ھ) الادب المفرد، (بیروت، لبنان: دار البشائر الاسلامیہ، 1409ھ)، 19۔

¹⁰۔ القرآن: 65/4۔

قربان کرنے والے ہوتے ہیں۔ غلامی رسول صلی اللہ علیہ وآلہ وسلم میں ہر حکم کی تابعداری دل و جان سے کرتے ہیں۔ شیخ الاسلام ڈاکٹر محمد طاہر القادری اپنی کتاب "مومن کون ہے؟" میں فرماتے ہیں۔

رب زوالجلال نے اپنی قسم بھی کھائی تو وعزتی جلالی جیسے الفاظ نہی فرمائے، بلکہ فرمایا: اے حبیب آپ کے رب کی قسم۔ شیخ السلام ہمیں یہ بتانا چاہ رہے ہیں۔ اللہ کو رسالت مآب صلی اللہ علیہ وآلہ وسلم بے حد محبوب ہیں کہ رب انکی قسمیں بھی اٹھا رہا ہے۔ ہم اپنے دل و جان سے بڑھ کر رسالت مآب صلی اللہ علیہ وآلہ وسلم سے محبت کر کے اللہ کو خوش کر سکتے ہیں۔¹¹

”الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ“ (3)

ترجمہ: وہ جو بے دیکھے ایمان لائیں اور نماز قائم رکھیں اور ہماری دی ہوئی روزی میں سے ہماری راہ میں اٹھائیں۔

یؤمنون ایمان سے مشتق ہے۔ ایمان کے لغوی معنی ہیں امن دینا چونکہ مومن اچھے عقیدے اختیار کر کے اپنے کو ہمیشہ کے عذاب سے امن دے لیتا ہے۔

اس آیت کے تین معنی ہیں۔ ایک کہ وہ غیب پر ایمان لاتے ہیں۔ یعنی حق تعالیٰ کو جنت دوزخ کو بغیر دیکھے مانتے ہیں۔ دوسرا یہ کہ وہ غیب یعنی دل سے ایمان لاتے ہیں۔ زبان ظاہر ہے دل چھپا ہوا زبان سے تو منافقین بھی ایمان لے آئے تھے۔ مگر وہ قبول نہی۔ یعنی وہ غیب دل سے ایمان نہ تھا۔ تیسرے یہ کہ غیب میں مسلمانوں کے پیچھے ایمان ملاتے ہیں۔ منافقین تو مسلمانوں کے سامنے تو کہہ دیتے تھے کہ ہم ایمان لے آئے مگر آپس میں کافروں سے ملتے تھے۔ تو کہتے تھے ہم تمہارے ساتھ ہیں۔ تو اس میں یہ فرمایا گیا کہ مومن وہ ہے جو کہ ہر حال میں یعنی مسلمانوں کے سامنے بھی اور مسلمانوں کے پیچھے بھی ایماندار ہے۔¹²

یقیمون الصلوة اور نماز پڑھتے ہیں۔ یقیمون کا معنی یحافظون کے ہیں۔ یعنی متقی وہ لوگ ہیں جو نماز کی کما حقہ نگرانی کرتے ہیں۔ اسکی حدود شرائط بجا لیتے اور ارکان اور صفات ظاہرہ یعنی سنن و آداب اور صفات باطنہ یعنی خشوع خضوع اور دلی توجہ سے ادا کرتے اور اوقات کی پوری حفاظت کرتے ہیں۔¹³

ویقیمون الصلوة نماز کی ہر کجی اور خلل سے محافظت کریں۔ خواہ وہ خلل کجی دل کے کام میں ہو۔ یا زبان میں ہو۔¹⁴

¹¹ - محمد طاہر القادری، مومن کون ہے؟، ترتیب و تدوین: محمد معراج الاسلام (لاہور: فرید ملت ریسرچ انسٹی ٹیوٹ، 2012ء)، 92۔

¹² - مفتی احمد یار خان نعیمی، تفسیر نعیمی، (لاہور: ناشر مکتبہ اسلامیہ، 40 اردو بازار، 1983ء)، 1 / 100۔

¹³ - قاضی ثناء اللہ عثمانی مجددی پانی پتی، تفسیر مظہری، (کراچی: ناشر دارالاشاعت اردو بازار، سن اشاعت 1999ء)، 1 / 41۔

¹⁴ - مولانا شاہ عبدالعزیز دہلوی، تفسیر عزیزی، (کراچی: ناشر ایچ ایم سعید کمپنی اب منزل پاکستان چوک) سورہ بقرہ جزء اول

یقیمون الصلوٰۃ اور قائم کرتے ہیں۔ نماز کو۔ قائم رکھنا یہ ہے اسکو پابندی سے ہمیشہ ادا کرتے ہیں۔ اس کی شرائط اور ارکان کو پورا پورا ادا کرتے ہیں۔¹⁵

وَمِمَّا رَزَقْنَهُمْ يُنْفِقُونَ

ترجمہ: اور اس میں سے جو ہم نے ان کو دیا خرچ کرتے ہیں۔

انفاق کی اشکال سبب:-

یہ انفاق بظاہر سات قسموں پر (مشمول علی سبب اصناف) مشتمل ہے۔

(۱) فرض زکوٰۃ کو ادا کرنا (اداء الزکوٰۃ الفروضۃ)

(۲) صدقہ فطر

(۳) الصدقة النافلة علی الیتامی والمساکین و الضیوف یعنی و نفلی صدقات جو یتیموں مسکینوں اور

مہمانوں پر صدقہ کئے جاتے ہیں۔

(۴) الوقف للمساجد ولا بناء السبیل وللمرضی و المدارس والخانات یعنی وقف برائے مساجد

مسافروں کے لیے سرائے بیماروں کے لیے ہسپتال، مدارس اور مسافر خانوں اور مہمان خانوں کے لیے جائیداد وقف کرنا۔

(۵) الانفاق فی مصارف کرنا بھی اس میں شامل ہے۔ حج کے لیے خرچ کرنا کیونکہ حج مرکب ہے۔ عبادت

بدنیہ اور مالیہ سے۔

(۶) چنانچہ حدیث میں ہے: من جہز غازیاً فله اجر مثله یعنی جس شخص نے کسی غازی کو سامان فراہم کیا،

اس کو غازی و مجاہد جتنا اجر ملے گا۔

(۷) الانفاقات الواجبة علی الزوجة والأولاد الخ صدقات واجبہ جیسے بیوی بچوں پر خرچ کرنا۔¹⁶

منہج تحقیق:-

سورہ بقرہ میں ہی ایک اور جگہ ارشاد باری تعالیٰ ہے:

¹⁵۔ مولانا محمد اشرف علی تھانوی، تفسیر بیان القرآن (لاہور: ناشر مکتبہ رحمانیہ اقراسٹر غزنی سٹریٹ اردو بازار، س، ن)، 1 / 23۔

¹⁶۔ مفتی محمود، تفسیر محمود، (لاہور: جمعیۃ تبلیغ شریعت، رحمان پلازہ مچھلی منڈی اردو بازار، اشاعت جولائی 2006ء) 1 / 150۔

"لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَ
 الْمَلَائِكَةِ وَالْكِتَابِ وَاتَى الْمَالَ عَلَى حُبِّهِ ذَوِي الْقُرْبَى وَالْيَتَامَى وَالسُّكَّانَ وَابْنِ السَّبِيلِ وَ
 السَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي
 الْبَأْسَاءِ وَالضَّرَّاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ" ¹⁷

ترجمہ: اصل نیک یہ نہیں کہ تم اپنے منہ مشرق یا مغرب کی طرف کر لو بلکہ اصلی نیک وہ ہے جو اللہ اور قیامت
 اور فرشتوں اور کتاب اور پیغمبروں پر ایمان لائے اور اللہ کی محبت میں عزیز مال رشتہ داروں اور یتیموں اور
 مسکینوں اور مسافروں اور سانپوں کو اور (غلام لونڈیوں کی) گردنیں آزاد کرانے میں خرچ کرے اور نماز
 قائم رکھے اور زکوٰۃ دے اور وہ لوگ جو عہد کر کے اپنا عہد پورا کرنے والے ہیں اور مصیبت اور سختی میں اور
 جہاد کے وقت صبر کرنے والے ہیں یہی لوگ سچے ہیں اور یہی پرہیزگار ہیں۔

قرآن کریم کی اس آیت کریمہ مومنین کے خوبصورت اوصاف کا ذکر آیا ہے۔ پیر کرم شاہ الازہریؒ اس آیت کریمہ کی تفسیر میں
 فرماتے ہیں۔ اسلام کی ساری تعلیم ان چار ان چار عنوانوں کے نیچے درج کی جاسکتی ہے۔

(1) عقائد (2) معاملات (3) عبادات (4) اخلاق

من آمن سے لیکرو النبین تک عقائد اسلامیہ کا ذکر فرمایا آتی المال سے وفی الرقاب تک معاملات کا بیان ہوا۔ اقام
 المصلوة واتی زکوة سے اسلامی نظام عبادات کے دو اہم ترین رکن نماز و زکوٰۃ بتائے گئے۔ اس کے بعد اسلام جس
 ضابطہ حیات کی پابندی کا اپنے ماننے والوں کو حکم دیتا ہے۔ اسکی وضاحت کر دی گئی۔ ¹⁸

مذکورہ آیت کریمہ میں اہل ایمان کی صفات بیان کی گئی ہیں۔ اہل ایمان ہر کسی پر اللہ کی رضا کے لیے خرچ کرتے ہیں۔ نماز کے
 پابند ہوتے ہیں۔ زکوٰۃ ادا کرتے ہیں۔ اپنے وعدے پورے کرتے ہیں۔ ہر آزمائش میں صبر کا مظاہرہ کرتے ہیں۔ کسی بھی پریشانی
 میں ناشکری نہیں کرتے۔

قرآن کریم کی سورہ عمران میں اللہ مومنین کی بہت پیاری صفت کا ذکر فرما رہے ہیں۔ کہ مومنین اللہ پر توکل کرتے ہیں۔ مومن
 زندگی میں آنے والے نشیب و فراز دکھ، بیماری، جنگ، امن، رزق، سفر ہر حال، ہر کیفیت میں اللہ پر کامل بھروسہ رکھتے
 ہیں۔ ارشاد باری تعالیٰ ہے۔

¹⁷ - القرآن: 177/2۔

¹⁸ - پیر محمد کرم شاہ الازہری، تفسیر ضیاء القرآن، (لاہور: ناشر ضیاء القرآن پبلی کیشنز، تاریخ طباعت 1995) ص 119۔

”فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ“¹⁹،

ترجمہ: جو کسی بات کا ارادہ پکا کر لو تو اللہ پر بھروسہ کرو بے شک توکل والے اللہ کو پیارے ہیں۔
 مسلمان رسالت مآب صلی اللہ علیہ وآلہ وسلم کی پیروی کرتے ہوئے جب کسی جائز کارِ ارادہ و عزم کرتے ہیں۔ تو اللہ کریم پر بھروسہ کرتے اور اس پر مستقیم رہتا ہے۔²⁰
 قرآن کریم میں مومنین کی صفات میں سے ایک صفت مساجد کو آباد کرنا بتایا گیا ہے۔ مومنین مساجد کو صفائی کر کے، خوشبودار رکھ کر، نمازوں کا اہتمام کر کے، علم و ذکر کی مجالس کو قائم کر کے مساجد کو آباد کرتے ہیں۔ چنانچہ قرآن مجید میں ارشاد باری تعالیٰ ہے:

”إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ فَعَسَىٰ أُولَٰئِكَ أَنْ يَكُونُوا مِنَ الْمُهْتَدِينَ“ (18)

ترجمہ: اللہ کی مسجدوں کو وہی آباد کرتے ہیں جو اللہ اور قیامت کے دن پر ایمان لاتے ہیں اور نماز قائم کرتے ہیں اور زکوٰۃ دیتے ہیں اور اللہ کے سوا کسی سے نہیں ڈرتے تو عنقریب یہ لوگ ہدایت والوں میں سے ہوں گے۔ اللہ کی مسجدیں وہی آباد کرتے ہیں۔ جو اللہ اور قیامت پر ایمان لاتے اور نماز قائم کرتے ہیں۔ اور زکوٰۃ دیتے ہیں۔ اور اللہ کے سوا کسی سے نہیں ڈرتے تو قریب ہے کہ یہ لوگ ہدایت پانے والوں سے ہوں۔

21

قرآن کریم کے بعد حدیث مبارکہ میں بھی رسالت مآب صلی اللہ علیہ وآلہ وسلم کا ارشاد مبارک ہے۔ مساجد کو وہی آباد رکھتے ہیں۔ جو آخرت پر ایمان رکھتے ہیں۔ مومنین کی صفات میں آخرت پر ایمان رکھنا بہت بڑی صفت بتایا گیا ہے۔ حدیث مبارکہ میں رسالت مآب صلی اللہ علیہ وآلہ وسلم نے فرمایا:

”عَنْ أَبِي سَعِيدٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : إِذَا رَأَيْتُمُ الرَّجُلَ يَعْتَادُ الْمَسْجِدَ، فَاشْهَدُوا لَهُ بِالْإِيمَانِ. قَالَ اللَّهُ تَعَالَى : ﴿إِنَّمَا يَعْمُرُ

¹⁹ - القرآن: 159/3-

²⁰ - اہل ایمان ، (کراچی: ماہنامہ فیضانِ مدینہ پبلیکیشن مجلس ماہنامہ فیضانِ مدینہ، اشاعت اکتوبر 2019)، 26-

²¹ - امام جلال الدین سیوطی مترجم شارح علامہ محمد لیاقت علی رضوی حنفی، تفسیر مصباحین ترجمہ شرح تفسیر جلالین (لاہور: اشتیاق اے مشتاق پرنٹرز، مارچ

مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ ﴿[التوبة، 9، 18].

ترجمہ: حضرت ابوسعید رضی اللہ عنہ سے روایت ہے رسول اللہ صلی اللہ علیہ وآلہ وسلم نے فرمایا: جب کسی شخص کو دیکھو کہ وہ مسجد میں آنے جانے کا عادی ہے تو اس کے ایمان کی گواہی دو۔ اللہ تعالیٰ فرماتا ہے: (اللہ کی مساجد کو صرف وہی شخص آباد کرتا ہے جو اللہ پر اور یوم آخرت پر ایمان لایا)۔

قرآن و حدیث کی تعلیمات سے ہمیں معلوم ہوا کہ مساجد کو آباد کرنا مومنین کی صفات میں سے ہے۔²³ قرآن کریم میں مومن مردوں اور مومن عورتوں کی صفات بیان کی گئی ہے۔ یہ نیکی کا حکم دیتے ہیں۔ برائی سے روکتے ہیں۔ ہر وقت تبلیغ اور اصلاح میں لگے رہتے ہیں۔ اللہ اور پیارے حبیب رسالت مآب صلی اللہ علیہ وآلہ وسلم کا پیغام اپنے گھر والوں رشتہ داروں، دوستوں اور تمام لوگوں تک پہنچاتے رہتے ہیں۔ قرآن کریم میں ارشاد باری تعالیٰ ہے:

"وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ"²⁴

ترجمہ: "اور مسلمان مرد اور مسلمان عورتیں ایک دوسرے کے رفیق ہیں، بھلائی کا حکم دیتے ہیں اور برائی سے منع کرتے ہیں۔" حدیث مبارکہ میں بھی نیکی کی دعوت دینے اور برائی سے روکنے پر بولے جانے والے الفاظ جملے اور کلام کو باعث نفع کہا گیا ہے۔

رسالت مآب صلی اللہ علیہ وآلہ وسلم کا مبارک فرمان ہے:

"أُمُّ حَبِيبَةَ رَضِيَ اللَّهُ عَنْهَا زَوْجَ النَّبِيِّ ﷺ عَنِ النَّبِيِّ ﷺ قَالَ: كُلُّ كَلَامٍ ابْنِ آدَمَ عَلَيْهِ لَا لَهُ إِلَّا أَمْرٌ بِمَعْرُوفٍ أَوْ نَهْيٌ عَنِ مَنكَرٍ أَوْ ذِكْرُ اللَّهِ."

ایک روایت میں اُم المومنین حضرت اُم حبیبہ رضی اللہ عنہا بیان کرتی ہیں کہ حضور نبی اکرم صلی اللہ علیہ وآلہ وسلم نے فرمایا: ابن آدم کا ہر کلام اس کے لئے فائدہ مند ہونے کی بجائے نقصان دہ ہوگا سوائے نیکی کا حکم دینے، برائی سے منع کرنے اور اللہ تعالیٰ کا ذکر کرنے کے۔²⁵

نیکی کی دعوت دینا اور برائی سے روکنا انبیائے کرام کی صفت ہے۔ ہم اس پر عمل پیرا ہو کر اللہ کے انعام یافتہ لوگوں میں شامل ہو

²³ ترمذی، ابو عیسیٰ محمد بن عیسیٰ بن سورہ بن موسیٰ بن ضحاک سلمی (210-279ھ / 825-892ء) السنن (بیروت، لبنان: دار احیاء التراث 1998ء)۔ کتاب تفسیر القرآن، باب ومن سورۃ التوبۃ، 5 / 277، الرقم: 3093۔

²⁴ القرآن الکریم، 9:71۔

²⁵ ابن ماجہ، ابو عبد اللہ محمد بن یزید قزوینی السنن (بیروت، لبنان: دار الکتب العلمیہ، 1419ھ / 1998ء) 2 / 1315، الرقم: 3974۔

سکتے ہیں۔

مومن کی صفات پر پیر محمد رضا ثاقب مصطفائی لکھتے ہیں۔ ایسے بندے کی زندگی تقوے سے عبارت ہوگی۔ اس کے شب و روز حزم و احتیاط سے گزریں گے۔ شریعت بیضا پہ عمل پیرا ہوگا۔ اور شریعت کی جانب سے منع کردہ چیزوں سے اپنے آپ کو بچا کے رکھے گا۔ اس کی زندگی کے اندر لغویات نہیں ہوں گی۔ اس کی زندگی کے اندر فضولیات نہیں ہوں گی۔ اس کی زندگی منظم اور مرتب ہوگی۔ وہ خواہشات کا اسیر نہیں ہوگا۔ آرزوؤں کا بندہ نہیں ہوگا۔ وہ مال و زر کا پجاری نہیں ہوگا۔ وہ ہوس زدہ نہیں ہوگا۔ وہ لالچی نہیں ہوگا۔ متکبر نہیں ہوگا۔ متمرد نہیں ہوگا۔ سرکش نہیں ہوگا۔ اس کی نظر لوگوں کے دلوں پہ ہوگی؛ لوگوں کی جیبوں پہ نہیں ہوگی۔ وہ خواہشات کی دنیا کا باسی نہیں ہوگا۔ بلکہ وہ اللہ کے قرب کا متلاشی ہوگا۔²⁶

قرآن مجید میں مومنین کی صفات کا سورہ "مومنین" میں بڑے خوبصورت انداز میں بتایا گیا ہے۔ قرآن مجید کی سورہ مومنون میں اللہ تعالیٰ نے مومنین کی صفات کا تذکرہ ایسے کیا ہے۔ ارشاد باری تعالیٰ ہے:

"قَدْ أَفْلَحَ الْمُؤْمِنُونَ" (1)

ترجمہ: بے شک مراد کو پہنچے ایمان والے

ایمان والے لوگوں سے مراد مومنین ہیں۔ اللہ نے مومنین کی طرف اشارہ فرمایا ہے۔ کہ ایمان والے لوگ مومنین ہیں۔

"الَّذِينَ هُمْ فِي صَلَاتِهِمْ خُشْعُونَ" (2)

ترجمہ: جو اپنی نماز میں گڑ گڑاتے ہیں۔

اہل ایمان کی صفت ہے۔ کہ نماز کا اہتمام کرتے ہیں۔ ان پر خشوع و خضوع طاری ہوتی ہے۔ اللہ سے ڈرتے ہوئے نماز پڑھتے ہیں۔

خشوع سے مراد، قلب و جوارح کی یکسوئی اور انہماک ہے۔ قلبی یکسوئی یہ ہے کہ نماز کی حالت میں بہ قصد خیالات و وساوس کے جہوم سے دل کو محفوظ رکھے اور اللہ کی عظمت و جلالت کا نقش اپنے دل پر بٹھانے کی سعی کرے۔ اعضاء و جوارح کی یکسوئی یہ ہے کہ ادھر ادھر نہ دیکھے، کھیل کھود نہ کرے۔²⁷

²⁶ پیر محمد رضا ثاقب مصطفائی، اللہ کے ولیوں کی صفات، (بصیرت آن لائن 3 اپریل 2019ء)۔

²⁷ قرآن کریم مع اردو ترجمہ و تفسیر، (مدینہ منورہ: شاہ فہد قرآن شریف پرنٹنگ کمپلیکس، وزارت اسلامی امور و قاف، دعوت و ارشاد، مملکت سعودی عرب،

"وَالَّذِينَ هُمْ عَنِ اللَّغْوِ مُعْرِضُونَ" ²⁸

ترجمہ: اور وہ جو کسی بیہودہ بات کی طرف التفات نہیں کرتے۔
 اور جو بے ہودہ باتوں اور جھوٹی قسموں سے کنارہ کشی کرنے والے ہیں۔ ²⁹
 یعنی مومنین کی صفت ہے کہ وہ بے حیائی کی باتوں اور جھوٹی قسموں کے قریب بھی نہیں جاتے۔

"وَالَّذِينَ هُمْ لِلزَّكَاةِ فَاعِلُونَ" ³⁰

ترجمہ کنز الایمان: اور وہ کہ زکوٰۃ دینے کا کام کرتے ہیں۔
 هُمْ لِلزَّكَاةِ فَاعِلُونَ: وہ زکوٰۃ دینے کا کام کرنے والے ہیں۔ { اس آیت میں کامیابی پانے والے اہل ایمان کا تیسرا وصف بیان کیا گیا کہ وہ پابندی کے ساتھ اور ہمیشہ اپنے مالوں پر فرض ہونے والی زکوٰۃ دیتے ہیں۔

إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ" ³¹

ترجمہ کنز الایمان: اور وہ جو اپنی شرم گاہوں کی حفاظت کرتے ہیں۔ مگر اپنی بیبیوں یا شرعی باندیوں پر جو ان کے ہاتھ کی ملک ہیں کہ ان پر کوئی ملامت نہیں۔

"هُمْ لِفُرُوجِهِمْ حَافِظُونَ" ³²

وہ اپنی شرم گاہوں کی حفاظت کرنے والے ہیں۔
 اس آیت سے کامیابی حاصل کرنے والے اہل ایمان کا چوتھا وصف بیان کیا گیا ہے۔ یہ لوگ اپنے جسم کے قابل شرم حصوں کو چھپا کر رکھتے ہیں، یعنی عریانی سے پرہیز کرتے ہیں۔ اور اپنا ستر دوسروں کے سامنے نہیں کھولتے۔ دوسرے یہ کہ وہ اپنی عفت و عصمت کو محفوظ رکھتے ہیں۔ یعنی صنفی معاملات میں آزادی نہیں برتتے اور قوت شہوانی میں بے لگام نہیں ہوتے۔ ³³

²⁸ القرآن الکریم، 23:03۔

²⁹ حضرت عبداللہ ابن عباس، تفسیر ابن عباس، مترجم پروفیسر مولانا محمد سعید احمد عاطف، (لاہور: مکی دار لکتب، 37 مزنگ روڈ اشاعت 2009ء)، 2 / 322۔

³⁰ القرآن الکریم، 23:04۔

³¹ القرآن الکریم، 70:30۔

³² القرآن الکریم، 70:29۔

³³ سید ابوالاعلیٰ مودودی، تفسیر تفصیل القرآن (لاہور: ادارہ ترجمان القرآن، سن) جلد سوم، صفحہ 264۔

"وَالَّذِينَ هُمْ لِأَمْتِهِمْ وَعَهْدِهِمْ رُءُوفٌ"³⁴

ترجمہ: اور وہ جو اپنی امانتوں اور اپنے عہد کی رعایت کرتے ہیں۔

{لَأَمْتِهِمْ وَعَهْدِهِمْ رُءُوفٌ: اپنی امانتوں اور اپنے وعدے کی رعایت کرنے والے۔} اس آیت میں فلاح حاصل کرنے والے اہل ایمان کے مزید دو وصف بیان کئے گئے کہ اگر ان کے پاس کوئی چیز امانت رکھوائی جائے تو وہ اس میں خیانت نہیں کرتے اور جس سے وعدہ کرتے ہیں اسے پورا کرتے ہیں۔

یاد رہے کہ امانتیں خواہ اللہ عزوجل کی ہوں یا مخلوق کی اور اسی طرح عہد خدا عزوجل کے ساتھ ہوں یا مخلوق کے ساتھ، سب کی وفا لازم ہے۔

"وَالَّذِينَ هُمْ عَلَى صَلَاتِهِمْ يُحَافِظُونَ"³⁵

ترجمہ کنز الایمان: اور وہ جو اپنی نمازوں کی نگہبانی کرتے ہیں۔

یہاں یہ نکتہ قابل توجہ ہے۔ کہ اس مضمون کا آغاز بھی نماز کے ذکر سے کیا گیا تھا۔ اور اس کا اختتام بھی نماز کے ذکر سے کیا جا رہا ہے۔ یعنی اس مضمون کے آغاز میں باطنی کیفیت کے حسن کا ذکر کیا گیا ہے۔ جبکہ اختتام پر آیت نظر میں نماز کے نظام کی بات کی گئی ہے کہ سچے اہل ایمان نماز پر مداومت کرتے ہیں۔ اور اس کے تمام آداب و قوانین کو کما حقہ ملحوظ رکھتے ہیں۔³⁶

{هُم عَلَى صَلَاتِهِمْ يُحَافِظُونَ: جو اپنی نمازوں کی حفاظت کرتے ہیں۔} یعنی کامیابی حاصل کرنے والے وہ مومن ہیں جو اپنی نمازوں کی حفاظت کرتے ہیں اور انہیں ان کے وقتوں میں، ان کے شرائط و آداب کے ساتھ پابندی سے ادا کرتے ہیں اور فرائض و واجبات اور سنن و نوافل سب کی نگہبانی رکھتے ہیں۔³⁷

اللہ تعالیٰ نے قرآن کریم کی سورہ توبہ کی آیت نمبر 112 میں مومنین کی صفات کا ذکر فرمایا ہے۔ اللہ تعالیٰ کا ارشاد گرامی ہے:

³⁴ القرآن الکریم، 70:30۔

³⁵ القرآن الکریم، 23:09۔

³⁶ ڈاکٹر اسرار احمد، تفسیر بیان القرآن (پشاور: انجمن خدام القرآن، خیر پختونخوا، س، ن)، 5/167۔

³⁷ مفتی ابوصالح محمد قاسم القادری، صراط الجنان فی تفسیر القرآن، (کراچی: مکتبۃ المدینہ، مغلہ سوداگران سبزی منڈی باب المدینہ، دسمبر 2018ء)، 506/6۔

"التَّائِبُونَ الْعِبَادُونَ الْحَمِيدُونَ السَّابِقُونَ الزَّكِيُّونَ الشَّجِدُونَ الْأَمْرُونَ بِالْعُرُوفِ وَالنَّاهُونَ
عَنِ الْمُنْكَرِ وَالْحَفِظُونَ لِحُدُودِ اللَّهِ وَبَشِّرِ الْمُؤْمِنِينَ"³⁸

"توبہ والے عبادت والے سرائے والے روزے والے رکوع والے سجدہ والے بھلائی کے بتانے والے اور
برائی سے روکنے والے اور اللہ کی حدیں نگاہ رکھنے والے اور خوشی سناؤ مسلمانوں کو"
آیت کریمہ میں اہل ایمان کی صفات بیان کی گئی ہیں۔ علامہ غلام رسول سعیدی نے تفسیر تبیان القرآن میں بڑے
خوبصورتی سے ان صفات پر روشنی ڈالی ہے۔

علامہ غلام رسول سعیدی نے "التائبون" کے معنی بیان کیا ہے۔ آپ لکھتے ہیں۔ توبہ کا معنی ہے: رجوع، تائب کا معنی
ہے، جو معصیت کی حالت مذمومہ سے اطاعت کی حالت محمودہ کی طرف کی طرف رجوع کرے۔ توبہ کی چار اقسام ہیں:
(1) معصیت کی صدور سے نادم ہو اور معصیت کے صدور سے اس کا دل جل رہا ہو۔ وہ اپنے آپ سے متنفر ہو۔
(2) آئندہ اس معصیت کو نہ کرنے کا پختہ عزم کرے۔

(3) اس معصیت کی تلافی اور تدارک کرے مثلاً جو نماز رہ گئی اسکی قضاء کرے، جسکی رقم دہائی تھی اسکو واپس
کرے۔ جسکی غیبت کی تھی اسکے حق میں دعا کرے۔

(4) ان تینوں کاموں کا محرک محض اللہ تعالیٰ کی رضا اور اسکے حکم پر عمل کرنا ہو۔ اور اسکا غرض لوگوں کی مذمت کرنا
ہو یا لوگوں کی تعریف یا تحسین حاصل کرنا ہو یا کوئی اور غرض ہو تو وہ التائبین میں سے نہیں ہے۔³⁹

الحافظون لحدود الله کا معنی:-

اللہ تعالیٰ بندوں کو جن احکام کا مکلف کیا ہے۔ وہ بہت زیادہ ہیں۔ انکو دو قسموں میں منضبط کیا جاسکتا ہے۔ عبادات اور معاملات
عبادات جیسے نماز، روزہ، زکوٰۃ اور حج وغیرہ۔ معاملات جیسے خرید و فروخت، نکاح، طلاق وغیرہ اور جن چیزوں سے اللہ نے منع کیا
ہے۔ قتل، زنا، چور، ڈاکہ، شراب نوشی اور جھوٹ وغیرہ یہ تمام امور اللہ کی حدود ہیں۔ جن چیزوں کا اللہ نے حکم دیا ہے ان
کو مکمل طریقہ سے ادا کرنا اور جن سے منع کیا ہے ان سے باز رہنا یہ اللہ تعالیٰ کے حدود کی حفاظت ہے۔⁴⁰
اللہ والوں کی زندگی میں خوبصورت صفات ہوتی ہیں۔ انکی اکڑ تکبر بھی نہیں ہوتا۔ ارشاد باری تعالیٰ ہے:

³⁸۔ القرآن الکریم، 9:112۔

³⁹۔ غلام رسول سعیدی، تبیان القرآن، (لاہور: فرید بک سٹال 38 اردو بازار طبع فروری 2008ء)، 266۔

⁴⁰۔ نفس مصدر، 5 / 270۔

"وَلَا تَمْسُ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ الْجِبَالَ طُولًا"⁴¹

ترجمہ: (اور زمین میں اترتے ہوئے نہ چل بیشک توہر گزنہ زمین کو پھاڑ دے گا اور نہ ہر گز بلندی میں پہاڑوں کو پہنچ جائے گا)

"وَلَا تَمْسُ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ الْجِبَالَ طُولًا"

اہل ایمان کی صفت یہ بیان فرمائی ہے کہ وہ زمین پر عاجزی سے چلتے ہیں۔ یعنی غرور اور تکبر کے ساتھ اکھڑتے مکرے ہوئے نہیں چلتے۔ جب کسی شخص میں تواضع کی شان ہوتی ہے اور تکبر کے مرض میں مبتلا نہیں ہوتا تو وہ اپنی رفتار میں بھی عاجزی اختیار کرتا ہے۔⁴²

اللہ تعالیٰ قرآن کریم کی سورہ فرقان میں مومنین کی صفات کے متعلق فرماتے ہیں۔ اللہ کے بندے تو وہ ہیں۔ جو زمین پر عاجزی سے چلتے ہیں۔ ارشاد باری تعالیٰ ہے:

"وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا"⁴³

ترجمہ: اور رحمن کے وہ بندے جو زمین پر آہستہ چلتے ہیں اور جب جاہل ان سے بات کرتے ہیں تو کہتے ہیں ”بس سلام“۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا : جب مشرکوں کی جہالتوں، قرآن اور نبوت کے بارے ان کے طعن کو ذکر کیا تو اپنے مومن بندوں کا ذکر کیا اور انکی صفات کا ذکر کیا اور انہیں شرف عطا کر کے اپنی عبودیت کی طرف منسوب کیا۔

الذین یمشون علی الارض ہونا: کی تفسیر میں امام قرطبی لکھتے ہیں۔ وہ لوگ ہیں جو زمین میں فساد کا کوئی ارادہ نہیں رکھتے۔
وَإِذَا خَاطَبَهُمُ الْجَاهِلُونَ: قالوا سلاما مجاہد نے کہا: سلاما کا معنی سدا دا ہے، یعنی وہ جاہل سے ایسی گفتگو کرتا ہے کہ اسے نرمی کے ساتھ اپنے آپ سے دور کر دیتا ہے۔⁴⁴

⁴¹ القرآن الکریم، 17:37۔

⁴² مفتی محمد عاشق الہی، انوار البیان فی کشف اسرار القرآن، (ملتان: ادارہ تالیفات اشرفیہ، 1434ھ)، 6/386۔

⁴³ القرآن الکریم، 25:63۔

⁴⁴ محمد بن احمد بن ابوبکر، تفسیر قرطبی، (لاہور: ضیاء القرآن پبلی کیشنز، مئی 2019ء)، 82/5۔

الذین یمشون علی الارض هونا: اس سے مراد سکینہ وقار، تواضع، نہ اس میں غرور ہو اور نہ ہی اترانا اور نہ ہی تکبرانہ چال⁴⁵

"وَالَّذِينَ يَبِيتُونَ لِرَبِّهِمْ سُجَّدًا وَقِيَامًا"⁴⁶

ترجمہ: اور وہ جو اپنے رب کے لیے سجدے اور قیام کی حالت میں رات گزارتے ہیں۔
 یبیتون لرہم تمام رات یا اس کا بڑا حصہ خدا کی یاد میں صرف کرتے ہیں۔ نماز پڑھتے ہیں۔ جس میں سجدہ اور قیام بھی ہے۔ حسن کہتے ہیں اللہ کے سامنے کھڑے رہتے ہیں۔ نیاز کے ساتھ اسکے آگے سر رکھ دیتے ہیں۔ آنکھوں سے آنسو جاری رہتے ہیں۔ یہ نماز تہجد کی طرف اشارہ ہے۔ جو اسلام کا شیوہ خاص ہے۔⁴⁷

وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ نَحْنُ عَذَابًا كَانَ غَرَامًا⁴⁸

ترجمہ: اور وہ جو عرض کرتے ہیں: اے ہمارے رب! ہم سے جہنم کا عذاب پھیر دے، بیشک اس کا عذاب گلے کا پھندا ہے۔
 عباد الرحمن کی چوتھی صفت عذاب دوزخ سے نجات کے لیے دعا کا اہتمام کرنے کی ہے۔ جو اللہ تعالیٰ کے ساتھ تعلق کو ظاہر کرتا ہے۔⁴⁹

وَالَّذِينَ إِذَا أَنفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا⁵⁰

ترجمہ: اور وہ لوگ کہ جب خرچ کرتے ہیں تو نہ حد سے بڑھتے ہیں اور نہ تنگی کرتے ہیں اور ان دونوں کے درمیان اعتدال سے رہتے ہیں۔
 مالی معاملات میں ان کا طریقہ کار عین اعتدال اور میانہ روی کا رہتا ہے۔ نہ وہ افراط کہ معصیت کی راہ پے خرچ کرنے لگیں۔ مختصر

⁴⁵ - ابو محمد حسین بن مسعود الفراء بنو شافعی، تفسیر بغوی اردو، (ملتان: ادارہ تالیفات اشرفیہ ترجمہ از اشرفیہ مجلس علم و تحقیق، 1436ھ)، 4/ 318۔

⁴⁶ القرآن الکریم، 25:64۔

⁴⁷ - ابو محمد عبدالحق الحقانی الدبلوی، تفسیر حقانی، (لاہور: الفیصل ناشران، غزنی سٹریٹ اردو بازار، 2019ء)، 5/ 319۔

⁴⁸ القرآن الکریم، 25:65۔

⁴⁹ - مولانا خالد سیف اللہ رحمانی، آسان تفسیر قرآن مجید، (سہارنپور: کتب خانہ نعیمیہ دیوبند، یو پی، 2016ء)، 2/ 201۔

⁵⁰ القرآن الکریم، 25:67۔

آیت کے اندر صحیح معاشیات ملی و انفرادی کا اصل اصول بیان کر دیا ہے۔⁵¹

وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا⁵²

ترجمہ: اور جو جھوٹی گواہی نہیں دیتے اور جب کسی بیہودہ بات کے پاس سے گزرتے ہیں تو اپنی عزت سنبھالتے ہوئے گزر جاتے ہیں۔

وہ جھوٹ اور بیہودہ باتوں کے پاس نہیں پھٹکتے۔ نہ جھوٹ بولیں۔ نہ جھوٹی گواہی دیں۔ نہ دغا فریب جعل سازی میں حصہ لیں۔ نہ ناجائز مجموعوں میں حاضریں دیں۔

لا يشهدون الزور کا معنی یہ معنی ہوا کہ اللہ کے خاص بندے و پکے و سچے بندے اہل ایمان نہ جھوٹ بولتے ہیں۔ نہ جھوٹی گواہی دیتے ہیں۔ انکی اگلی صفت یہ ہے کہ اتفاق سے ناداستہ بلا ارادہ کسی بیہودہ جلسے یا محفل رقص و سرور یا میلہ ٹھیلہ کی مجلس کی طرف گزر ہو جاتا ہے۔ تو یہ دیکھنے لطف اندوز ہونے کے لیے نہیں ٹھہر نہ جاتے بلکہ سنجیدگی اور متانت کے ساتھ انھیں چھوڑ کر چشم پوشی کر کے شریفانہ طور پر وہاں سے گزر جاتے ہیں۔⁵³

(زور) باطل اور منکر چیز کو کہتے ہیں۔ جیسے کفر اور گناہ کے تمام امور ہیں۔ ایمان والے نہ صرف خود ان امور سے اجتناب کرتے ہیں۔ بلکہ انکی مخالفت کرتے ہیں۔ بلکہ ان کے خلاف برسرِ پیکار رہتے ہیں۔⁵⁴

”وَالَّذِينَ إِذَا مَرُّوا بِالْبَاطِلِ رَجَعُوا إِلَيْهَا صَبَاتًا وَعُتْبًا“⁵⁵

ترجمہ: اور وہ لوگ کہ جب انہیں ان کے رب کی آیتوں کے ساتھ نصیحت کی جاتی ہے تو ان پر بہرے اور اندھے ہو کر نہیں گرتے۔

عباد الرحمن کی خوبی "وَالَّذِينَ إِذَا ذُكِرُوا بِهَا رَجَعُوا إِلَيْهَا" وہ لوگ ہیں۔ جب ان کو یاد دلائی جاتی ہے۔ رب تعالیٰ کی آیتیں ان کے سامنے پڑھی جاتی ہے۔ ان کے ذریعے انکو سمجھایا جاتا ہے۔ تو "لَمْ يَخْرُوْا عَلَيْهَا" نہیں گرتے ان پر صما بہرے

⁵¹۔ مولانا عبدالمجید دریا آبادی، تفسیر ماجدی دریا، آبادی (لاہور: پاک کینی، 17 اردو بازار، 2007ء)، 759۔

⁵² القرآن الکرم، 25:72۔

⁵³۔ اشرف علی تھانوی، درس قرآن پارہ 16، 20، (ملتان: ادارہ تالیفات اشرفیہ چوک نوارہ، پاکستان، 1430ھ)، 444۔

⁵⁴۔ الشیخ عبدالعزیز بن عبداللہ بن باز، مترجم قاری سیف اللہ ساجد قصوری، صفات المؤمنین، (لاہور: احقر پریس، مارچ 2001ء)، 30۔

⁵⁵ القرآن الکرم، 25:73۔

ہو کر اور وعیانا اور اندھے ہو کر۔ بلکہ وہ غور کے ساتھ اللہ کی آیات کو سنتے ہیں۔ اور عبرت حاصل کرے ہیں۔⁵⁶

”وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْ لَنَا لِمَتَّقِينَ إِمَامًا“،⁵⁷

ترجمہ: اور وہ جو عرض کرتے ہیں: اے ہمارے رب! ہماری بیویوں اور ہماری اولاد سے ہمیں آنکھوں کی ٹھنڈک عطا فرما اور ہمیں پرہیزگاروں کا پیشوا بنا۔

ایسا بندے کہ لوگ ہماری اقتداء کر کے متقی بن جایا کریں۔ حاصل یہ کہ ہم نہ صرف بذات خود مستدی، بلکہ دوسروں کے لیے ہادی ہوں۔ ہمارا خاندان تقوی طہارت میں ہماری پیروی کرے۔

قَبْلُ فِي أَهْلِنَا مُشْفِقِينَ“،⁵⁸

ترجمہ: ہم اس سے پہلے اپنے اہل و عیال میں ڈرنے والے تھے۔ میں انکی اسی فکر و اندیشہ کی طرف اشارہ ہے۔ اسی اندیشہ کی وجہ سے وہ برابر اپنے رب سے دعا کرتے رہتے ہیں۔ اے رب ہم کو ہمارے اہل و عیال کی طرف سے آنکھوں کی ٹھنڈک نصیب کر۔ ان کے اعمال و اخلاق تیری پسند اور ہماری تمناؤں کے مطابق ہو۔ ہم اس دنیا میں صالحین و متقین کے سربراہ ہوں۔ آخرت میں بھی صالحین و متقین کے سربراہ کی حیثیت سے اٹھیں۔ فساق و فجار کے امام کی حیثیت سے نہ اٹھیں۔⁵⁹

وَالكَافِرِينَ الْغَيْظَ وَالْعَافِينَ عَنِ النَّاسِ“⁶⁰

ترجمہ: اور غصہ پینے والے اور لوگوں سے درگزر کرنے والے ہیں۔
 اس آیت مبارکہ میں اللہ مومنین کی صفات بیان فرما رہے ہیں۔ کہ جو حضرات تنگی اور خوش حالی میں اپنے اموال کو راہ اللہ میں خرچ کرتے ہیں۔ اور غصہ کے جوش و ہیجان کو ضبط کرتے ہیں۔ اور غلاموں کی خطاؤں سے درگزر کرتے ہیں۔⁶¹

⁵⁶۔ مولانا محمد سرفراز خان صفدر، ذخیرۃ الجنان فی فہم القرآن، (گوجرانوالہ: لقمان اللہ اینڈ برادرز، سٹیشن لائیٹ ٹاؤن، 14 اگست 2014ء)، 245/12۔

⁵⁷ القرآن الکریم، 25:74۔

⁵⁸ القرآن الکریم، 52:28۔

⁵⁹۔ امین احسن اصلاحی، تہذیب قرآن، (لاہور: فاران فاؤنڈیشن سیکنڈ فلور، علق پریس بلڈنگ، 19-اے، ایبٹ روڈ، نومبر 2009ء)، 490/5۔

⁶⁰ القرآن الکریم، 3:134۔

⁶¹۔ حضرت عبداللہ بن ابن عباس، تفسیر ابن عباس، مترجم حافظ محمد سعید احمد عاطف، (لاہور: مکی دار لکچر، 37-مزنگ روڈ، بک سٹریٹ، سن)، 217/1۔

سفارشات:-

اللہ کے دوستوں کی صفات کے تفسیری و اطلاقی مطالعہ معرفت الہی اور فکر آخرت کا بہترین ذریعہ ہے۔ قرآن کریم میں اللہ کے انعام یافتہ لوگ جنکو خصوصی طور پر چار اقسام میں تقسیم کیا گیا ہے۔ ان کی صفات کا تفسیری مطالعہ ہماری زندگیوں میں روحانی انقلاب لاسکتا ہے۔ قرآن کریم میں بتائے گئے اللہ کے انعام یافتہ لوگوں کے طبقات مندرجہ ذیل ہیں۔
1 انبیاء کرام۔ 2 صدیقین۔ 3 شہداء۔ 4 صالحین۔

حاصل کلام:-

قرآن کریم میں اللہ نے اپنے پیاروں کی صفات بتائی ہیں۔ ان صفات میں مومن کا اللہ پر ایمان لانا، عبادت کرنا، اللہ اور رسالت مآب صلی اللہ علیہ وآلہ وسلم کی اطاعت اور محبت کرنا، خشیت الہی، استغفار کرنے، ذکر و ازکار تسبیحات کرنے، قیام، رکوع، سجود میں جکھے رہنے، توکل علی اللہ، مومنین کا آپس میں رحم دلی کرنے، دعا کرنے، دلوں کی کیفیات میں ایمان بڑھنے، خیرات کرنے، ہمیشہ سچ بولنے، اللہ کی راہ میں خرچ کرنے، دعوت و تبلیغ کرنے، خیر کی فکر کرنے، مساجد کو آباد کرنے، بیہودہ باتوں سے بچنے، شرم گاہوں کی حفاظت کرنے، آخرت پر یقین رکھنے، کردار سچائی، ایمانداری، آپس میں بھلائی کرنے، غصہ پینے اور درگزر کرنے، عاجزی و انکساری کے ساتھ رہنے جیسی صفات بتائی گئی ہیں۔ یہ صفات انسان کو روحانی معراج عطا کرتی ہیں۔ ان صفات کی موجودگی میں اخلاق رذیلہ کا خاتمہ ہوتا ہے۔ انسان حقوق اللہ اور حقوق العباد ادا کرنے میں کامل ہونا شروع ہو جاتا ہے۔ یہ صفات اپنے اندر ایسی تاثیر رکھتی ہیں۔ کہ انسان کی انفرادی، اجتماعی، معاشی، معاشرتی، سیاسی زندگی میں ایمان کی حقیقی روح بیدار ہو جاتی ہے۔ ایسے بندے پر مغربی تہذیب ہو یا کوئی بھی شیطانی نظریات و افکار سب بے اثر ہو جاتے ہیں۔ ضرورت اس امر کی ہے کہ معرفت الہی کو پانے کے لیے اللہ کے نیک بندوں کی صفات کو اپنی زندگی میں لانا ہوگا۔ کیونکہ یہی واحد راستہ ہے۔ جس سے انسان اپنے رب کی معرفت پا کر دنیا و آخرت میں کامیابی پاسکتا ہے۔

References

Qur'anic References

- The Qur'an. *Surah Al-Baqarah*, 2:177.
- The Qur'an. *Surah Al-Imran*, 3:31–32.
- The Qur'an. *Surah Al-Imran*, 3:134.
- The Qur'an. *Surah Al-Imran*, 3:159.
- The Qur'an. *Surah Al-Nisa*, 4:65.
- The Qur'an. *Surah Al-Tawbah*, 9:71.
- The Qur'an. *Surah Al-Tawbah*, 9:112.
- The Qur'an. *Surah Al-Isra*, 17:37.
- The Qur'an. *Surah Al-Mu'minun*, 23:3–4.
- The Qur'an. *Surah Al-Mu'minun*, 23:9.
- The Qur'an. *Surah Al-Furqan*, 25:63–65, 67, 72–74.
- The Qur'an. *Surah Al-Ma'arij*, 70:29–30.

Other References

- Al-Azhari, P. M. K. S. (1995). *Tafsir Zia-ul-Quran* (Vol. 1). Zia-ul-Quran Publications.
- Al-Bukhari, M. I. (n.d.). *Al-Adab al-Mufrad*. Dar al-Basha'ir al-Islamiyyah. (Original work published 1409 AH).
- Al-Bukhari, M. I. (n.d.). *Sahih al-Bukhari*. Book of Faith, Chapter: The love of the Messenger of Allah is part of faith, Hadith 15.
- Al-Baghawi, H. ibn M. (2015). *Tafsir al-Baghawi Urdu* (Vol. 4). Idara Talifat Ashrafiyyah.
- Al-Qadri, M. T. (2001). *Tafsir Minhaj-ul-Quran: Surah Al-Fatihah* (Vol. 1). Minhaj-ul-Quran Printers.
- Al-Qadri, M. T. (2012). *Momin kaun hai?* (M. M. Islam, Ed.). Farid Millat Research Institute.
- Al-Qasimi, M. Q. (2018). *Sirat-ul-Jinan fi Tafsir-ul-Quran* (Vol. 1). Maktabat-ul-Madinah.

-
- Al-Qasimi, M. Q. (2018). *Sirat-ul-Jinan fi Tafsir-ul-Quran* (Vol. 6). Maktabat-ul-Madinah.
- Al-Qurtubi, M. ibn A. ibn A. B. (2019). *Tafsir al-Qurtubi* (Vol. 5). Zia-ul-Quran Publications.
- Al-Rahmani, K. S. (2016). *Asan Tafsir Quran Majid* (Vol. 2). Kutub Khana Naeemiyyah Deoband.
- Al-Sabuni, M. A. (n.d.). *Tafsir Mazhari* (Vol. 1). Dar-ul-Isha'at.
- Al-Safdar, M. S. K. (2014). *Zakhirat-ul-Jinan fi Fahm-ul-Quran* (Vol. 12). Luqman Allah & Brothers.
- Al-Saeedi, G. R. (2008). *Tibyan-ul-Quran* (Vol. 1). Farid Book Stall.
- Al-Suyuti, J. al-D. (2014). *Tafsir Misbahain: Tarjumah wa sharh Tafsir Jalalayn* (Vol. 3). Ishtiaq A. Mushtaq Printers.
- Al-Thanawi, A. A. (n.d.). *Bayan-ul-Quran* (Vol. 1). Maktabah Rahmaniyyah.
- Al-Thanawi, A. A. (2009). *Dars-e-Quran: Para 16–20*. Idara Talifat Ashrafiyyah.
- Al-Yar Khan Naeemi, A. (1983). *Tafsir Naeemi* (Vol. 1). Maktabah Islamiyyah.
- Ibn Abbas, A. (2009). *Tafsir Ibn Abbas* (Vol. 2) (M. S. A. Atif, Trans.). Makki Dar-ul-Kutub.
- Ibn Abbas, A. (n.d.). *Tafsir Ibn Abbas* (Vol. 1) (M. S. A. Atif, Trans.). Makki Dar-ul-Kutub.
- Ibn Baz, A. A. A. (2001). *Sifat-ul-Mu'minin* (S. A. S. Qasuri, Trans.). Ahad Press.
- Ibn Kathir, I. al-D. (2017). *Tafsir Ibn Kathir* (Vol. 1) (M. A. Al-Azhari, Trans.). Zia-ul-Quran Publications.
- Ibn Majah, M. ibn Y. al-Qazwini. (1998). *Sunan Ibn Majah* (Vol. 2). Dar al-Kutub al-'Ilmiyyah.
- Islahi, A. A. (2009). *Tadabbur-e-Quran* (Vol. 5). Faran Foundation.
- Majid Daryabadi, A. (2007). *Tafsir Majidi* (Vol. 1). Pak Company.
- Maududi, S. A. A. (n.d.). *Tafhim-ul-Quran* (Vol. 3). Idara Tarjuman-ul-Quran.
- Muradabadi, S. M. N. al-D. (n.d.). *Khazain-ul-Irfan fi Tafsir-ul-Quran*. Zia-ul-Quran Publications.
- Mustafai, P. M. R. T. (2019, April 3). *Allah ke waliyon ki sifat*. Baseerat Online.
-

Naeem, R. (2018, November). *Muttaqin aur momineen ki sifat ka bayan. Dukhtaran-e-Islam, Minhaj-ul-Quran Women League.*

Quran Kareem with Urdu translation and commentary. (2002). King Fahd Quran Printing Complex, Ministry of Islamic Affairs, Endowments, Call and Guidance, Kingdom of Saudi Arabia.

Rahmani, K. S. (2016). *Asan Tafsir Quran Majid* (Vol. 2). Kutub Khana Naeemiyyah.

Sahih Muslim. (n.d.). *Book of Faith, Chapter: The gravity of associating partners with Allah, Hadith 86.*

Tirmidhi, M. ibn I. (1998). *Sunan al-Tirmidhi* (Vol. 5). Dar Ihya al-Turath al-‘Arabi.

Usmani, S. A. P. (1999). *Tafsir Mazhari* (Vol. 1). Dar-ul-Isha‘at.